

Brussell, 3 ta' April 2024
(OR. en)

8336/24

ECOFIN 371
FIN 320
UEM 71

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti (Parti 2)/Kunsill
Sugġett:	Ir-rapport speċjali Nru 26/2023 tal-Qorti Ewropea tal-Awdituri: "Il-qafas ta' monitoraġġ tal-prestazzjoni tal-Faċilità għall-Irkupru u r-Reżiljenza - jitkejjel il-progress li sar fl-implimentazzjoni iżda dan mhux suffiċjenti biex il-prestazzjoni tintwera" - Abbozz ta' Konklużjonijiet tal-Kunsill

1. Fl-24 ta' Ottubru 2023, il-Qorti Ewropea tal-Awdituri ppubblikat ir-rapport speċjali Nru 26/2023 tagħha intitolat *"Il-qafas ta' monitoraġġ tal-prestazzjoni tal-Faċilità għall-Irkupru u r-Reżiljenza - jitkejjel il-progress li sar fl-implimentazzjoni iżda dan mhux suffiċjenti biex il-prestazzjoni tintwera"*¹.
2. F'konformità mar-regoli stipulati fil-konklużjonijiet tal-Kunsill dwar it-titjib tal-eżami tar-rapporti speċjali mfasslin mill-Qorti Ewropea tal-Awdituri², fit-23 ta' Novembru 2023 il-Kumitat tar-Rappreżentanti Permanenti ta struzzjoni lill-Grupp ta' Hidma tal-Kunsillieri Finanzjarji biex jeżamina r-rapport speċjali msemmi hawn fuq.
3. Fis-27 ta' Frar 2024, ir-rappreżentanti tal-Qorti tal-Awdituri pprezentaw ir-rapport speċjali lill-Grupp ta' Hidma tal-Kunsilliera Finanzjarji, li beda jddiskutih.

¹ Dan ir-rapport speċjali huwa disponibbli fuq is-sit web tal-Qorti: <http://eca.europa.eu>.

² Id-dokument 7515/00 FIN 127 + COR 1.

4. Fis-27 ta' Marzu 2023, il-Grupp ta' Hidma laħaq qbil dwar l-abbozz ta' konkluzjonijiet tal-Kunsill dwar ir-rapport speċjali Nru 26/2023 tal-Qorti.
 5. Il-Kumitat tar-Rappreżentanti Permanenti huwa mistieden japprova l-abbozz ta' konkluzjonijiet tal-Kunsill anness għal din in-nota u jibagħtu lill-Kunsill għall-adozzjoni bħala punt "A" fil-laqgħa tal-Kunsill (ECOFIN) tat-12 ta' April.
-

ABBOZZ ta' (it-tieni reviżjoni)

Konklużjonijiet tal-Kunsill

dwar ir-rapport speċjali Nru 26/2023 tal-Qorti Ewropea tal-Awdituri

"Il-qafas ta' monitoraġġ tal-prestazzjoni tal-Faċilità għall-Irkupru u r-Reżiljenza - jitkejjel il-progress li sar fl-implimentazzjoni iżda dan mhux suffiċjenti biex il-prestazzjoni tintwera"

IL-KUNSILL TAL-UNJONI EWROPEA:

1. JILQA' l-pubblikazzjoni tar-rapport speċjali Nru 26/2023 mill-Qorti Ewropea tal-Awdituri (minn hawn 'il quddiem "il-Qorti") u JQIS is-sejbiet u r-rakkomandazzjonijiet tal-Qorti.
2. IFAKKAR li l-eżami tal-kontijiet tad-dhul u l-infiq kollu tal-Unjoni huwa kkonferit lill-Qorti mit-Trattati. JISSOTTOLINJA li l-assigurazzjoni tal-implimentazzjoni korretta tan-nefqa tal-Faċilità għall-Irkupru u r-Reżiljenza (RRF) hija kruċjali għat-titjib tal-obbligu ta' rendikont u trasparenza, u b'hekk tissaħħaħ il-fiduċja taċ-ċittadini. JILQA' l-fatt li r-rapporti speċjali tal-Qorti jipprovdu informazzjoni u għarfien siewi dwar elementi speċifiċi tal-RRF.
3. JAPPELLA lill-awtoritajiet tal-awditjar rilevanti biex jiżguraw l-armonizzazzjoni u l-proporzjonalità fil-prattiki tal-awditjar u jevitaw, permezz ta' koordinazzjoni aktar b'saħħitha, duplikazzjonijiet bla bżonn fil-kontroll tal-kisba tal-istadji importanti u l-miri.

4. IFAKKAR li l-Kummissjoni għandha tissorvelja l-implimentazzjoni tal-RRF u tkejjel il-kisba tal-oġettivi tagħha. JENFASIZZA li l-monitoraġġ tal-implimentazzjoni tal-RRF għandu jkun immirat u proporzjonat għall-attivitajiet imwettqin fl-ambitu tal-RRF.
5. IFAKKAR, barra minn hekk, li t-tabella ta' valutazzjoni għall-irkupru u r-reżiljenza (it- "Tabella ta' Valutazzjoni") tikkostitwixxi s-sistema ta' rapportar dwar il-prestazzjoni tal-RRF. IFAKKAR li t-Tabella ta' Valutazzjoni turi l-progress tal-implimentazzjoni tal-pjanijiet għall-irkupru u r-reżiljenza tal-Istati Membri f'termini ta' stadji importanti u miri miksuba u l-indikaturi komuni rrapportati taht kull wieħed mis-sitt pilastri. Għal dan l-għan, JINNOTA li l-Istati Membri jirrapportaw dwar l-indikaturi komuni darbtejn fis-sena, u l-Kummissjoni tippubblika din id-data fit-Tabella ta' Valutazzjoni għall-irkupru u r-reżiljenza u fir-rapporti annwali.
6. IFAKKAR li, filwaqt li l-kontribuzzjoni finanzjarja għall-Pjanijiet għall-Irkupru u r-Reżiljenza giet iddeterminata abbażi tal-ispejjeż totali stmati ta' dawk il-pjanijiet, l-RRF hija strument ibbażat fuq il-prestazzjoni, b'pagamenti marbuta mat-twettiq sodisfaċenti tal-istadji importanti u l-miri u mhux mal-ispejjeż imġarrba mill-Istati Membri biex jissodisfaw dawk l-istadji importanti u l-miri. IFAKKAR li, mingħajr preġudizzju għad-dritt tal-Kummissjoni li tiegħu azzjoni fil-każ ta' frodi, korruzzjoni, kunflitti ta' interessi, jew finanzjament doppju mill-RRF, hemm bżonn li l-pagamenti ma jkunux soġġetti għal kontrolli dwar il-kostijiet effettivament imġarrba mill-benefiċjarji.

7. JINNOTA li l-awditu tal-qorti eżamina jekk il-qafas ta' monitoraġġ tal-RRF huwiex xieraq għall-kejl tal-prestazzjoni tagħha, b'mod partikolari jekk: (1) l-elementi tal-qafas ta' monitoraġġ tal-RRF humiex adatti għall-kejl tal-prestazzjoni tagħha; (2) il-Kummissjoni u l-Istati Membri għandhomx arrangamenti biex jiżguraw il-kwalità tad-data; u jekk (3) ir-rapporti tal-Kummissjoni u tal-Istati Membri jipprovdux informazzjoni xierqa u f'waqtha.
8. JIEHU NOTA tal-osservazzjonijiet tar-rapport speċjali, b'mod partikolari li:
- l-istadji importanti u l-miri u l-indikaturi komuni jikkontribwixxu għall-kejl tal-progress fl-implimentazzjoni iżda huma limitati għall-valutazzjoni tal-prestazzjoni ġenerali;
 - b'mod ġenerali, il-Kummissjoni u l-Istati Membri għamlu arrangamenti biex jiżguraw il-kwalità tad-data, iżda hemm nuqqasijiet;
 - l-obbligi ta' rappurtar fil-biċċa l-kbira ġew issodisfati, iżda l-informazzjoni dwar il-progress sa issa kienet limitata u t-Tabella ta' Valutazzjoni għandha dgħufijiet..
9. JIEHU INKONSIDERAZZJONI r-rakkomandazzjonijiet tal-Qorti, jiġifieri:
- l-iżgurar ta' qafas komprensiv ta' monitoraġġ u evalwazzjoni tal-prestazzjoni meta jitfasslu strumenti abbażi ta' finanzjament mhux marbut mal-kostijiet;
 - it-titjib tal-kwalità tad-data dwar l-indikaturi komuni;
 - it-titjib tat-trasparenza u l-kwalità tad-data li tiġi rrappurtata fit-Tabella ta' Valutazzjoni;
 - l-iżgurar ta' rappurtar aktar informattiv u konsistenti.

10. IQIS li xi wħud minn dawk ir-rakkomandazzjonijiet imorru lil hinn mir-rekwiżiti tar-Regolament RRF. HUWA TAL-OPINJONI, madankollu, li jistgħu joffru għarfien utli għat-tfassil ta' oqfsa ta' monitoraġġ u evalwazzjoni għal strumenti bbażati fuq il-prestazzjoni.
11. JIEHU NOTA tat-tweġibiet tal-Kummissjoni għas-sejbiet u r-rakkomandazzjonijiet inklużi fir-rapport tal-Qorti. JINNOTA li l-Kummissjoni taċċetta l-maġġoranza tar-rakkomandazzjonijiet tal-Qorti u li tinsab fil-proċess li timplimenta ħafna minn dawk ir-rakkomandazzjonijiet.
12. JINKORAĠĠIXXI lill-Kummissjoni, f'kooperazzjoni mill-qrib mal-Istati Membri, biex:
- tikkunsidra bis-šihl-implikazzjonijiet tar-rekwiżiti ta' monitoraġġ u ta' rapportar dwar il-prestazzjoni f'termini ta' kostijiet u piż amministrattiv;
 - tidentifika modi konkreti biex tissimplifika l-proċess ta' rapportar, tevita d-duplikazzjoni, tnaqqas il-ħidma amministrattiva relatata mal-implimentazzjoni tal-istrument u tiżgura li l-benefiċjarji tal-finanzjament tal-Unjoni jkunu soġġetti għal rekwiżiti ta' rapportar proporzjonati, filwaqt li tkompli tiżgura l-protezzjoni tal-interessi finanzjarji tal-Unjoni;
 - ittejjeb aktar iċ-ċarezza u t-trasparenza tad-data rrappurtata fit-Tabella ta' Valutazzjoni;
 - tinkludi aktar informazzjoni disponibbli dwar l-istadji importanti mexjin skont l-iskeda u dawk imdewma għal kull pilastru fir-rapportar futur dwar l-implimentazzjoni tal-RRF.
13. JAFFERMA MILL-ĠDID l-importanza ta' sistema effettiva ta' monitoraġġ tal-prestazzjoni tal-RRF għall-kejl tal-kisba tal-oġġettivi u tal-effiċjenza tagħha u għall-valutazzjoni tal-progress reali miksub fil-prattika.